

மன்றாட்டுக்கள்

ஆவியாரை தந்தை நமக்குத் தந்ததால், அவர் நம்மோடு இருக்கிறார் என்பதை அறிந்துகொள்கிறோம். இப்பொழுது நம்பிக்கையோடு நாங்கள் உம்மிடம் வேண்டுகிறோம்.

எல்: தந்தையே, உம் தூய ஆவியாரைத் திருச்சபையிடம் அனுப்பியருளும்.

தூய ஆவியாரில் திருமுழுக்கு வழியாக அனைவரையும் ஒன்றுபடுத்த வேண்டுமென்று நீர் விரும்புகிறீர்:- மனத்திலும் உள்ளத்திலும் இறைமக்கள் அனைவரையும் ஒன்றாக ஈர்த்தருளும்.

உமது அன்பினால் நிரப்பும்படியாக உமது தூய ஆவியாரை பூவுலகிற்கு அனுப்பினீர்:- நீதியிலும் அமைதியிலும் மனிதர் இவ்வுலக அரசைக் கட்டி எழுப்புவார்களாக.

ஆண்டவராகிய கடவுளே, அனைத்து மாந்தர்க்கும் தந்தையே, சிதறுண்ட உம் பிள்ளைகளிடத்தில் நம்பிக்கையின் ஒற்றுமையைக் கொணர்ந்தருளும்:- உம் தூய ஆவியாரின் ஆற்றலால், உலகை உயிருள்ளதாகக்கியருளும்.

ஆவியாரின் செயலால், நீர் அனைவரின் மனத்தையும் புத்துணர்வு பெறச் செய்கிறீர்:- நோயுற்றவரை குணமாக்கி துன்புற்றோர்க்குத் துணைபுரிந்து, அனைத்து மாந்தர்க்கும் மீட்பைக் கொணர்ந்தருளும்.

தூய ஆவியாரின் வழியாக நீர் உமது மகனை இறந்தோரினின்றி உயிர்ப்பித்தீர்:- நாங்கள் உமது அரசுக்கு வரும்போது உம் ஆவியாரின் வல்லமையால் எங்களையும் எழுப்பியருளும்.

இறுதி செயம்

மாட்சிமை மிகுந்த ஆண்டவராகிய கடவுளே! எல்லா இனத்தவர்க்கும் எல்லா நாட்டினர்க்கும் இடையே பார்த்து விளங்கும் அனைத்துலக திருச்சபையை, இன்று நாங்கள் கொண்டாடும் மறைப்பொருளால் நீர் தூய்மையாக்குகிறீர். தூய ஆவியாரின் கொடைகளை அனைத்து மானிடை இனத்தின் மேலும் பொழிந்தருளும். நற்செய்தி முதன்முதலில் போதிக்கப்பட்ட அக்காலத்தில் நீர் செய்ததை இக்காலத்தில் உம் இறைமக்களின் உள்ளங்களில் நிறைவுறச் செய்வீராக.

உம்மோடு தூய ஆவியின் ஒன்றிப்பில் இறைவனாய் என்றென்றும் வாழ்ந்து ஆட்சி செய்கின்ற அவர் வழியாக உம்மை மன்றாடுகிறோம்.

ஆண்டவர் நம்மை ஆசீர்வதித்து, தீமைகள் அனைத்தினின்றும் பாதுகாத்து, நம்மை நிலைவாழ்வுக்கு அழைத்துச் செல்வாராக.

ஆமென்.



ஆண்டவரின் செயம்

பாலோகத்தில் இருக்கிற எங்கள் பிதாவே, உம்முடைய நாமம் அர்ச்சிக்கப்படுவதாக.

உம்முடைய இராச்சியம் வருக, உம்முடைய சித்தம் பாலோகத்தில் செய்யப்படுவது போல பூலோகத்திலும் செய்யப்படுவதாக.

எங்கள் அனுதின உணவை இன்று எங்களுக்குத் தாரும்: எங்களுக்குத் தீமை செய்தவர்களை நாங்கள் பொறுப்பது போல எங்கள் பாவங்களைப் பொறுத்தருளும். எங்களைச் சோதனையில் விழவிடாதேயும் தீமையிலிருந்து எங்களை இராட்சித்தருளும்.

திருவழிபாட்டின் திருமணிகள்

பெந்தக்கோஸ்து ஞாயிறு சங்கீதமாலை

முதல்: இறைவா, எமக்குத் துணைபுரிய வாறும்
எல்: ஆண்டவரே, எமக்குத் துணைபுரிய விரைந்து வாறும்
முதல்: பிதாவுக்கும் சுதனுக்கும்...

பாடல்:

ஒளியாம் இறையே வாராய்

ஒளியாம் இறையே வாராய்
எளியோர் நெஞ்சம் தனிலே
ஒளியாம் இறையே வாராய்

1. விண்ணில் வாழும் விமலா மண்ணில் வாடும் மாந்தர் உம்மில் என்றும் வாழ எம்மில் எழுமே இறைவா ஒளியே எழிலே வருக
2. நீரும் மழையும் முகிலால் பூவும் கனியும் ஒளியால் உயிரும் உருவும் உம்மால் வளமும் வாழ்வும் உம்மால் ஒளியே எழிலே வருக
3. அருளே பொங்கும் அமலா இருளே போக்க வா வா குறையை நீக்கும் நிமலா நிறையை வளர்க்க வா வா ஒளியே எழிலே வருக 2



முன்பொழி 1: ஆண்டவரின் ஆவியார் பூவுலகம் முழுவதையும் நிரப்பியுள்ளார். அல்லேலூயா.

சங் 110 3:1-5,7

ஆண்டவர் என் தலைவரிடம், 'நான் உம் பகைவரை உமக்கு கால்மணையாக்கும்வரை நீர் என் வலப்பக்கம் வீற்றிரும்' என்று உரைத்தார்.

வலிமைமிகு உமது செங்கோலை ஆண்டவர் சீயோனிலிருந்து ஓங்கச் செய்வார்; உம் எதிரிகளிடையே ஆட்சி செலுத்தும்!

நீர் உமது படைக்குத் தலைமை தாங்கும் நாளில் தூய கோலத்துடன் உம் மக்கள் தம்மை உமக்கு உவந்தளிப்பர்; வைகறை கருவுயிர்த்த பனியைப்போல உம் இளம் வீரர் உம்மை வந்தடைவர்.

'மெல்கிசேதேக்கின் முறைப்படி நீர் என்றென்றும் குருவே' என்று ஆண்டவர் ஆணையிட்டுச் சொன்னார்; அவர் தம் மனத்தை மாற்றிக் கொள்ளார்.

என் தலைவர் உம் வலப்பக்கத்தில் உள்ளார்; தம் சினத்தின் நாளில் அவர் மன்னர்களை நொறுக்குவார்.

வழியில் உள்ள நீரோடையிலிருந்து அவர் பருகுவார்; ஆகவே அவர் தலைநிமிர்ந்து நிற்பார்.

தந்தைக்கும் மகனுக்கும் தூய ஆவியாருக்கும் மாட்சி உண்டாவதாக. தொடக்கத்திலே இருந்ததுபோல இப்பொழுதும் எப்பொழுதும் என்றென்றும் இருப்பதாக.

பிதாவுக்கும்...

முன்பொழி 1: ஆண்டவரின் ஆவியார் பூவுலகம் முழுவதையும் நிரப்பியுள்ளார். அல்லேலூயா.

முன்பொழி 2: ஆண்டவரே எருசலேமிலுள்ள உமது தூய கோவிலிலிருந்து உமது ஆற்றலை அனுப்பியருளும். எங்கள் நடுவில் நடைபெறும் உமது பணிகளை நிறைவு பெறச் செய்தருளும். அல்லேலூயா.

சங் 114

எகிப்து நாட்டைவிட்டு இஸ்ராயேலர் வெளியேறியபொழுது, வேற்று மொழி பேசிய மக்களை விட்டு யாக்கோபின் குடும்பம் புறப்பட்டபொழுது, யூதா அவருக்குத் தூயகம் ஆயிற்று; இஸ்ராயேல் அவரது ஆட்சித்தளம் ஆனது.

கடல் கண்டு ஓட்டம் பிடித்தது; யோர்தான் பின்னோக்கிச் சென்றது. மலைகள் ஆட்டுக் கிடாய்கள் போலும் குன்றுகள் செம்மறிகள் போலும் துள்ளிக் குதித்தன.

கடலே! நீ விலகி ஓடும்படி உனக்கு நேர்ந்தது என்ன? யோர்தானே! நீ பின்னோக்கிச் சென்றது ஏன்? மலைகளே! நீங்கள் ஆட்டுக் கிடாய்கள்போல குதித்தது ஏன்? குன்றுகளே! நீங்கள் செம்மறிகள்போல துள்ளியது ஏன்?

பூவுலகே! தலைவர் முன்னிலையில் நடுநடுங்கு! யாக்கோபின் கடவுள் முன்னிலையில் நடுக்கமுறு! பாறையை அவர் நீர்த்தடாகம் ஆக்குகின்றார்; கற்பாறையை அவர் வற்றாத நீர்ச்சுனை ஆக்குகின்றார்.

தந்தைக்கும் மகனுக்கும் தூய ஆவியாருக்கும் மாட்சி உண்டாவதாக. தொடக்கத்திலே இருந்ததுபோல இப்பொழுதும் எப்பொழுதும் என்றென்றும் இருப்பதாக.

பிதாவுக்கும்...

முன்பொழி 2: ஆண்டவரே எருசலேமிலுள்ள உமது தூய கோவிலிலிருந்து உமது ஆற்றலை அனுப்பியருளும். எங்கள் நடுவில் நடைபெறும் உமது பணிகளை நிறைவு பெறச் செய்தருளும். அல்லேலூயா.

முன்பொழி 3: அவர்கள் அனைவரும் தூய ஆவியால் நிரப்பப்பெற்று பேசத் தொடங்கினர். அல்லேலூயா.

திருவெளி 19 : 1 - 2, 5 - 7

எல்: அல்லேலூயா.
முதல்: மீட்டும் மாட்சியும் வல்லமையும் நம் கடவுளுக்கே உரியன.

எல்: அல்லேலூயா.
முதல்: ஏனெனில் அவருடைய தீர்ப்புகள் உண்மை உள்ளவை, நீதியானவை.

எல்: அல்லேலூயா.
முதல்: கடவுளின் பணியாளர்களே, நம் கடவுளைப் புகழ்ங்கள்.
எல்: அல்லேலூயா.
முதல்: அவருக்கு அஞ்சி நடப்பவர்களே, சிறியோர்களே, பெரியோர்களே, நீங்கள் அனைவரும் நம் கடவுளைப் புகழ்ங்கள்.

எல்: அல்லேலூயா.
முதல்: உன் கடவுளாகிய ஆண்டவர், எல்லாம் வல்லவர்; அவர் ஆட்சி செலுத்துகின்றார்.

எல்: அல்லேலூயா.
முதல்: எனவே மகிழ்வோம், பேருவகையுடன் அவரைப் போற்றிப் புகழ்வோம்.

எல்: அல்லேலூயா.
முதல்: ஏனெனில் ஆட்டுக் குட்டியின் திருமண விழா வந்துவிட்டது.
எல்: அல்லேலூயா.
முதல்: மனமகனும் விழாவுக்கு ஆபத்தமாய் இருக்கிறார்.
எல்: அல்லேலூயா.

பிதாவுக்கும்...

முன்பொழி: அவர்கள் அனைவரும் தூய ஆவியால் நிரப்பப்பெற்று பேசத் தொடங்கினர். அல்லேலூயா.

அருள்வாக்கு எபேசியர் 4 : 3 - 6

அமைதியுடன் இணைந்து வாழ்ந்து, தூய ஆவி அருளும் ஒருமைப்பாட்டைக் காத்துக்கொள்ள முழு முயற்சி செய்யுங்கள். நீங்கள் ஒரே எதிர்நோக்கு கொண்டு வாழ அழைக்கப்பட்டிருக்கிறீர்கள். ஒரே எதிர்நோக்கு இருப்பது போல, உடலும் ஒன்றே; தூய ஆவியும் ஒன்றே. அவ்வாறே ஆண்டவர் ஒருவரே; நாம் கொண்டுள்ள நம்பிக்கை ஒன்றே; திருமுழுக்கு ஒன்றே. எல்லாருக்கும் கடவுளும் தந்தையுமானவர் ஒருவரே; அவர் எல்லாருக்கும் மேலானவர்; எல்லார் மூலமாகவும் செயலாற்றுவவர்; எல்லாருக்கும் இரும்பவர்.

சிறு மறுமொழி

முதல்: ஆண்டவரின் ஆவியார் பூவுலகம் முழுவதையும் நிரப்பியுள்ளார். அல்லேலூயா. அல்லேலூயா.

எல்: ஆண்டவரின் ஆவியார் பூவுலகம் முழுவதையும் நிரப்பியுள்ளார். அல்லேலூயா. அல்லேலூயா.

முதல்: அனைத்தையும் ஆண்டு நடத்துபவரும் பேசப்படும் ஒவ்வொரு வார்த்தையையும் அறிந்துக்கொள்பவரும் அவரே. அல்லேலூயா. அல்லேலூயா.

எல்: ஆண்டவரின் ஆவியார் பூவுலகம் முழுவதையும் நிரப்பியுள்ளார். அல்லேலூயா. அல்லேலூயா.

முதல்: தந்தைக்கும் மகனுக்கும் தூய ஆவியாருக்கும் மாட்சி உண்டாவதாக. அல்லேலூயா. அல்லேலூயா.

எல்: ஆண்டவரின் ஆவியார் பூவுலகம் முழுவதையும் நிரப்பியுள்ளார். அல்லேலூயா. அல்லேலூயா.

கன்னிமரியின் பாடல்



முன்பொழி: இன்றே தூய ஆவியாரின் பெருநாள். அல்லேலூயா. இன்று தூய ஆவியார் நெருப்புமயமாப் சீடர்களுக்குத் தோன்றி, தமது சிறப்புக் கொடைகளை அவர்களுக்கு வழங்கினார். நம்பி, திருமுழுக்குப் பெறுபவர் மீட்படைவர் என அறிக்கையிட, திருத்தூதர்களை அவர் உலகிற்கு அனுப்பினார். அல்லேலூயா.

என் ஆன்மா ஆண்டவரில் களிகூருகின்றது என் ஆன்மா ஆண்டவரை எத்திப் போற்றுகின்றது. என் மீட்பராம் கடவுளை நினைத்து என் இதயம் களிகூருகின்றது.

ஏனெனில், தாழ்நிலை நின்ற தம் அடிமையைக் கடைக்கண் நோக்கினார்.

இதோ! இந்தாள் முதல் எல்லாத் தலைமுறைகளும், என்னைப் பேறுடையாள் எனப் போற்றுவோம். ஏனெனில், வல்லமை மிக்கவர் எனக்கு அரும்பெரும் செயல் பல புரிந்தார். அவர்தம் பெயர் புனிதமாமே. அவர்தம் இரக்கம் அவரை அஞ்சுவோர்க்குத் தலைமுறை தலைமுறையாய் உளதாமே.

அவர் தமது கைவன்மையைக் காட்டினார். நெஞ்சிலே செருக்குற்றவர்களைச் சிதறடித்தார்.

வலியோரை அரியணையினின்று அகற்றினார், தாழ்ந்தோரை உயர்த்தினார். பசித்தோரை நலன்களால் நிரப்பினார், செல்வரை வெறுங்கையராய் அனுப்பினார்.

நம் முன்னோருக்கு அவர் சொன்னது போலவே, ஆபிரகாமுக்கும் அவர்தம் வழிவந்தோர்க்கும் என்றென்றும் இரக்கம் காட்ட நினைவுகூர்ந்து தம் அடியானாகிய இஸ்ராயேலை ஆதரித்தார்.

பிதாவுக்கும்...

முன்பொழி: இன்றே தூய ஆவியாரின் பெருநாள். அல்லேலூயா. இன்று தூய ஆவியார் நெருப்புமயமாப் சீடர்களுக்குத் தோன்றி, தமது சிறப்புக் கொடைகளை அவர்களுக்கு வழங்கினார். நம்பி, திருமுழுக்குப் பெறுபவர் மீட்படைவர் என அறிக்கையிட, திருத்தூதர்களை அவர் உலகிற்கு அனுப்பினார். அல்லேலூயா.